

“मीठे बच्चे- अहिले यो तिमी अन्तिम जन्म हो, खेल पूरा हुँदैछ त्यसैले पावन बनेर घरमा जानु छ, फेरि सत्ययुगदेखि इतिहास दोहोरिन्छ।”

प्रश्न:- घरबार सम्हाल्दै कुनचाहिँ कमाल तिमी बच्चाहरू नै गर्न सक्छौ?

उत्तर:- घरबार सम्हाल्दै, पुरानो दुनियाँमा रहेर सबै सँग ममत्व मेटाई दिनु, देह सहित जति पनि पुराना चीज छन्, तिनलाई भुल्नु.... यो हो तिमी बच्चाहरूको कमाल, यसलाई नै सतोप्रधान संन्यास भनिन्छ, जो बाबाले नै तिमीलाई सिकाउनु हुन्छ। तिमी बच्चाहरूले यस अन्तिम जन्ममा पवित्र रहने प्रतिज्ञा गर्छौ फेरि २१ जन्मको लागि यो पवित्रता कायम हुन्छ। यस्तो कमाल अरु कसैले पनि गर्न सक्दैनन्।

गीत:- तुम्हीं हो माता पिता....

ओम् शान्ति। बच्चाहरूलाई ओम् शान्तिको अर्थ बिलकुल सहज तरिकाले सम्झाइन्छ। हरेक कुरा सहज छ। सहज राजाई प्राप्त गर्छन्। कहाँको लागि? सत्ययुगको लागि। त्यसलाई जीवन मुक्ति भनिन्छ। त्यहाँ रावणका यी भूत हुँदैनन्। कसैलाई क्रोध आयो भने भनिन्छ तिमीमा यो भूत छ। बच्चाहरूलाई सम्झाइएको छ ओम् को अर्थ हो म आत्मा अनि मेरो शरीर। हरेकको शरीर रूपी रथमा आत्मा रथी बसेको छ। आत्माको तागतबाट यो रथ चल्छ। आत्मालाई यो शरीर घरी-घरी लिनु र छोड्नु पर्छ। यो त बच्चाहरूले जान्दछन् अहिले दुःखधाम छ। आधाकल्प पहिले सुखधाम थियो। सर्वशक्तिमान् सरकार थियो। किनकि सर्वशक्तिमान् परमात्माले यहाँ देवताहरूको राज्यको स्थापना गर्नु भएको थियो। त्यहाँ एक धर्म थियो। आजभन्दा ५ हजार वर्ष पहिला अवश्य लक्ष्मी-नारायणको राज्य थियो। त्यो राज्य स्थापना गर्ने अवश्य बाबा हुनुहोला। बाबाबाट उनलाई वर्सा मिलेको हो। उनको आत्माले ८४ जन्मको चक्कर लगाएको छ। तिमीहरू नै यी वर्णमा आउँछौ। अहिले शूद्र वर्णमा छन्। शूद्र वर्ण पछि सर्वोत्तम ब्राह्मण वर्ण आउँछ। ब्राह्मण वर्ण भनेको ब्रह्माका मुख वंशावली हुन्। वास्तवमा प्रजापिता ब्रह्माका गोद लिइएका बच्चाहरू होलान्। बच्चाहरूले जान्दछन् हामी पूज्य थियौं, अहिले पूजारी छौं। बाबा त सधैं पूज्य हुनुहुन्छ। उहाँ अवश्य आउनुहुन्छ- पतितहरूलाई पावन बनाउन। सत्ययुग हो पावन दुनियाँ। सत्ययुगमा पतित-पावनी गंगा, यो नाम नै हुँदैन किनकि त्यो हो नै पावन दुनियाँ। सबै पुण्य आत्माहरू हुन्छन्। पापात्मा हुँदैनन्। कलियुगमा फेरि पुण्य आत्मा हुँदैनन्। सबै पाप आत्माहरू हुन्छन्। पुण्य आत्मा पवित्रलाई भनिन्छ। यहाँ नै धेरै दान-पुण्य गर्छन्। यतिबेला जब बाबा आउनुहुन्छ तब उहाँ माथि बलि चढ्छन्। संन्यासीले त घरबार छोडेर जान्छन्। यहाँ त भन्दछन् बाबा यो सबै हजुरको हो। हजुरले सत्ययुगमा हामीलाई अथाह धन दिनु भएको थियो। फेरि मायाले कौडी जस्तो बनाइदिएको छ। अहिले यो आत्मा पनि पतित भइसकेको छ। तन-मन-धन सबै पतित छ। आत्मा सबैभन्दा पहिले-पहिले पवित्र रहन्छ फेरि पार्ट खेल्दा-खेल्दा पतित बन्छ। गोल्डन, सिल्वर... यी अवस्थामा मनुष्यहरू अवश्य आउनु पर्छ। सारा चक्कर लगाएर अन्त्यमा तमोप्रधान झुटो गहना बन्नु पर्छ। सबै आत्माहरूले ईश्वरका सम्बन्धमा झुटो बोलिरहन्छन् किनकि उनलाई सिकाइएको छ, ईश्वर सर्वव्यापी हुनुहुन्छ। गायन पनि गर्छन्- तुम मात-पिता.... लक्ष्मी-नारायणको अगाडि

गएर पनि यो महिमा गर्छन्। तर उनका त एक बच्चा एक बच्ची हुन्छन्। जस्तो सुख राजा-रानीलाई त्यस्तै सुख बच्चाहरूलाई हुन्छ। सबैलाई सुख धेरै हुन्छ। अहिले त उनीहरू अन्तिम जन्ममा छन्। दुःख धेरै छ।

बाबा भन्नुहुन्छ अब फेरि तिमीलाई राजयोग सिकाउँछु। बच्चाहरूलाई सम्झाइएको छ यस रथमा रथी आत्मा बसेको छ। यो रथी पहिले १६ कला सम्पूर्ण थियो। अहिले कला छैन। भन्दछन् पनि— मुझ निर्गुण हारे में अब कोई गुण नाही। आफै दया गर्नुहोस्। कसैमा पनि गुण छैन। बिलकुल दुःखी, पतित छन् तब त गंगामा पावन हुन जान्छन्। सत्ययुगमा जाँदैनन्। नदी त उनै हुन् नि। बाँकी, हो! यस्तो भनिन्छ यतिबेला सबै चीज तमोप्रधान छन्। सत्ययुगमा नदी पनि धेरै सफा, स्वच्छ हुन्छन्। नदीमा फोहर केही पनि पर्दैन। यहाँ त हेर फोहर भइरहन्छ। सागरमा सबै फोहर जान्छ। सत्ययुगमा यस्तो हुन सक्दैन। नियम छैन। सबै चीज पवित्र रहन्छन्। त्यसैले बाबा सम्झाउनुहुन्छ अहिले सबैको यो अन्तिम जन्म हो। खेल पूरा हुन्छ। यस खेलको सीमा नै हो ५ हजार वर्ष। यो कुरा निराकार शिवबाबाले सम्झाउनुहुन्छ। उहाँ हुनुहुन्छ निराकार सबैभन्दा उच्च परमधाम निवासी। परमधामबाट त हामी सबै आउँछौं। अहिले कलियुग अन्त्यमा ड्रामा पूरा भएर फेरि इतिहास दोहोरिन्छ। मनुष्यले जति पनि गीता आदि शास्त्र पढ्दै आएका छन्, ती बन्छन् द्वापरमा। यो ज्ञान त प्रायः लोप हुन्छ। कसैले पनि राजयोग सिकाउन सक्दैन। त्यसको यादगारको लागि पुस्तक बनाउँछन्। उनीहरू स्वयं पनि पुनर्जन्ममा आउन थाल्छन्। उनको यादगार पुस्तक रहन थाल्छ। तर देवी-देवता धर्मको स्थापना हुन्छ संगममा। बाबा आएर यस रथमा विराजमान हुनुहुन्छ। घोडा गाडीको कुरा होइन। यस रथमा, साधारण वृद्ध तनमा प्रवेश गर्नुहुन्छ। उहाँ हुनुहुन्छ रथी। गायन पनि गरिन्छ ब्रह्माद्वारा ब्राह्मण रन्नुभयो। यी हुन् मुख वंशावली ब्राह्मण। सबै बच्चाहरूले भन्दछन् हामी ब्रह्माका मुख वंशावली बी.के. हौं। यी ब्रह्मा पनि गोदमा लिइएका हुन्। बाबा स्वयं भन्नुहुन्छ म यस रथको रथी बन्छु, यसलाई ज्ञान दिन्छु। सुरु यिनीबाट गर्छु। कलश दिन्छु माताहरूलाई। माता त यिनी पनि भए नि। सुरु-सुरुमा यिनी बन्छन् फेरि तिमी। यिनमा त उहाँ विराजमान हुनुहुन्छ, तर सामुने कसलाई सुनाउने। फेरि आत्माहरू सँग बसेर कुरा गर्नुहुन्छ। अरू कुनै विद्वान् आदि छैनन् जो यसरी आत्माहरू सँग बसेर कुरा गरून् म तिमी बाबा हुँ। तिमी आत्माहरू निराकार हौ। म पनि निराकार हुँ। म ज्ञानसागर स्वर्गको रचयिता हुँ। मैले नर्क रचिदैन। यो त रावण मायाले नर्क बनाउँछ। बाबा भन्नुहुन्छ म त हुँ नै रचयिता त्यसैले अवश्य स्वर्ग नै बनाउँछु। तिमीहरू स्वर्गवासी थियौ अहिले नर्कवासी बनेका छौ। नर्कवासी बनायो रावणले किनकि आत्मा रावणको मतमा चल्छ। यतिबेला तिमी आत्माहरू राम शिवबाबा, श्री-श्रीको श्रीमतमा चल्छौ।

बाबा सम्झाउनुहुन्छ— अब सबैको पार्ट पूरा भयो, सबै आत्माहरू जम्मा हुन्छन्। जब सबै आउँछन् तब फेरि जान सुरु हुन्छ। फेरि विनाश सुरु हुन्छ। यहाँ अहिले अनेक धर्म छन्। केवल एक आदि सनातन देवी-देवता धर्म छैन। कसैले पनि आफूलाई देवता भन्दैनन्। देवताहरूको महिमाको गायन छ— सर्वगुण सम्पन्न... फेरि आफूलाई भन्दछन् हामी नीच पापी... जो सतोप्रधान पूज्य थिए, उनै तमोप्रधान पुजारी बनेका छन्। द्वापर देखि रावणको राज्य सुरु हुन्छ। रामराज्य हो ब्रह्माको दिन, रावण राज्य हो ब्रह्माको रात। अहिले बाबा कहिले आउनु भयो? जब ब्रह्माको रात पूरा भयो तब त आउनुभयो नि। र उहाँ नै ब्रह्माको तनमा आउनुभयो तब त ब्रह्माबाट ब्राह्मण पैदा भए। तिनै ब्राह्मणहरूलाई राजयोग सिकाउनुहुन्छ। बाबा भन्नुहुन्छ जति पनि

आकारी वा साकारी वा निराकारी चित्र हुन् तिनलाई तिमीले याद गर्नु हुँदैन। तिमीलाई त लक्ष्य दिइन्छ, मनुष्यले त चित्र हेरेर याद गर्छन्। बाबा भन्नुहुन्छ— चित्र देख्न बन्द गर। यो हो भक्तिमार्ग। अब त तिमी आत्माहरू मेरो पासमा फिर्ता आउनु पर्छ। पापको बोझ शिरमा धेरै छ। यस्तो होइन, गर्भ जेलमा सबै जन्मको पाप समाप्त हुन्छ। केही समाप्त हुन्छ, केही रहन्छ। अब म पण्डा बनेर आएको छु। यतिबेला सबै आत्माहरू मायाको मतमा चल्छन्। परमात्मालाई सर्वव्यापी भन्नु यो मायाको मत हो। कहिले भन्दछन् सर्वव्यापी हुनुहुन्छ, कहिले भन्दछन् २४ अवतार लिनुहुन्छ। बाबा भन्नुहुन्छ म सर्वव्यापी कहाँ हुँ। म त हुँ नै पतित-पावन, स्वर्गको रचयिता। मेरो धन्दा नै हो नर्कलाई स्वर्ग बनाउनु। गान्धीले चाहन्थे— रामराज्य होस्। अहिले भन्दछन् — सर्वशक्तिमान् राज्य होस्। एक धर्म होस्। स्वर्गमा त हुन्छ नै एक धर्म, एक राज्य। त्यहाँ कुनै विभाजन थिएन। बाबा भन्नुहुन्छ म विश्वको मालिक बन्दिन। तिमीलाई बनाउँछु। फेरि रावण आएर तिमीबाट राज्य छिन्दछ। अहिले छन् सबै तमोप्रधान, पत्थरबुद्धि। सत्ययुगमा हुन्छन् पारसबुद्धि। यो बाबाले सम्झाउनु हुन्छ, रथी बस्नु भएको छ। आत्माले नै कुरा गर्छ त्यसैले यिनको आत्माले पनि सुन्छ। भन्नुहुन्छ प्यारा बच्चाहरू कुनै पनि चित्रलाई नहेर। म एकलाई याद गर, बुद्धियोग माथि तिर लट्काऊ। जहाँ जानु छ उहाँलाई याद गर्नु छ। एक बाबा, दोस्रो न कोही। उहाँ नै सच्चा पातशाह हुनुहुन्छ, सत्य सुनाउनेवाला। त्यसैले तिमीले कुनै पनि चित्रको स्मरण गर्नु छैन। यो शिवको जुन चित्र छ यसलाई पनि ध्यान गर्नु छैन किनकि शिव यस्तो त हुनुहुन्छ। जस्तो हामी आत्मा छौं त्यस्तै उहाँ परम आत्मा हुनुहुन्छ। जसरी आत्मा भृकुटीको बीचमा रहन्छ त्यसैगरी बाबा पनि भन्नुहुन्छ आत्माको नजिकै थोरै ठाउँ लिएर सँगै बस्छु। रथी बनेर यिनलाई बसेर ज्ञान दिन्छु। यिनको आत्मामा ज्ञान थिएन, पतित थियो। जसरी यिनको आत्मा रथीले बोल्छ पनि शरीरबाट। त्यसैगरी म पनि यी कर्मेन्द्रियद्वारा बोल्छु। नत्र कसरी सम्झाऊँ। ब्राह्मण रचनको लागि ब्रह्मा अवश्य चाहिन्छ। जुन ब्रह्मा फेरि नारायण बन्छन्। अहिले तिमी ब्रह्माका सन्तान हो। फेरि सूर्यवंशी श्री नारायणको घरानामा आउँछौ। बच्चाहरूलाई सम्झाइएको छ यी शास्त्र आदि सबै भक्तिमार्गका हुन्, फेरि पनि यिनै बन्छन्। जो पढ्दा-पढ्दा तमोप्रधान बन्छन्। सत्ययुगबाट त्रेता भयो। त्रेताबाट द्वापर, कलियुग भयो। पतित बने तब त पतित-पावन आएर पावन बनाउनुहुन्छ नि। शास्त्रले कसैलाई पावन बनाउन सक्दैन। अहिले त बिलकुलै कंगाल बनेका छन्। लडाईं-झगडा गरिरहन्छन्। बाँदर भन्दा पनि नीच छन्। बाँदरमा ५ विकार धेरै कडा हुन्छन्। देह अहंकार पनि बाँदरमा जस्तो अरू कसैमा हुँदैन। काम, क्रोध, लोभ, मोह सबै विकार बाँदरमा यस्तो हुन्छ, कुरै न सोध। बच्चा मर्नो भने उसको हाडलाई पनि छोडदैनन्। मनुष्य पनि आजकल यस्तै छन्। बच्चा मर्नो भने ६-८ महिनासम्म रोइरहन्छन्। सत्ययुगमा त अकालमा मृत्यु हुँदैन। न कोही रुन्छन् पिट्छन्। त्यहाँ कुनै शैतान हुँदैनन्। बाबा यतिबेला बच्चाहरू सँग कुरा गरिरहनु भएको छ। ठीक छ घरबार पनि सम्हाल, त्यसमा रहेर पनि यस्तो कमाल गरेर देखाऊ, जो संन्यासीले पनि गर्न नसक्न। यो सतोप्रधान संन्यास परमात्माले नै सिकाउनुहुन्छ। भन्नुहुन्छ यो पुरानो दुनियाँ अब समाप्त हुन्छ, त्यसैले यसबाट ममत्व मेटाऊ। सबै फर्केर आउनु पर्छ। देह सहित जति पनि पुराना चीज छन् तिनलाई भूल। यी ५ विकार मलाई देऊ। यदि अपवित्र बन्यौ भने पवित्र दुनियाँमा आउन सक्दैनौ। बाबा सँग प्रतिज्ञा गर, यस अन्तिम जन्मको लागि। फेरि पवित्रता कायम हुने नै छ, ६३ जन्म तिमी विकारमा गोता खाएर एकदम फोहरी

बनेका छौ। आफ्नो धर्म, कर्मलाई भुलिसकेका छौ। हिन्दू धर्म भनिरहन्छौ। बाबा भन्नुहुन्छ तिमी त बेसमझ बनेका छौ, किन सम्झदैनन् यहाँ स्वर्ग थियो, हामी नै देवता थियौं। मैले तिमीलाई राजयोग सिकाएँ। तिमीले फेरि भन्दछौ कृष्ण सबैका बाबा स्वर्गका रचयिता हुन्। बाबा त निराकार सबै आत्माहरूको बाबा हुनुहुन्छ। फेरि उहाँलाई भन्दछौ सर्वव्यापी हुनुहुन्छ। तिमीले आफ्नै पितालाई गाली गछौं। शिव शंकरलाई एउटै भनी दिए, कति ग्लानि गरिएको छ। शिव त हुनुहुन्छ परमात्मा। भन्नुहुन्छ— म आउँछु नै देवी-देवता धर्म स्थापना गर्ने। फेरि विष्णुका दुई रूप लक्ष्मी-नारायणले राज्य गर्छन्। सत्यखण्ड स्थापना गर्ने एकै सतगुरु हुनुहुन्छ। उहाँ यस रथमा रथी हुनुहुन्छ। यसलाई नन्दीगण पनि भन्छन्, भागीरथ पनि भन्छन्। तिमी अर्जुनहरूलाई भन्नुहुन्छ म यस रथमा आएको छु, युद्धको मैदानमा तिमीले माया माथि विजय प्राप्त गराउन। सत्ययुगमा न रावण हुन्छ, न जलाउँछन्। अहिले त रावणलाई जलाइरहन्छन्। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) कुनै पनि चित्रको स्मरण गर्नु छैन। विचित्र बाबालाई बुद्धिद्वारा याद गर्नु छ। बुद्धियोग माथि लट्काउनु छ।
- २) फर्केर घरमा जानु छ। त्यसैले देह सहित सबै पुराना चीजबाट ममत्व निकाल्नु पर्छ। सम्पूर्ण पावन बन्नु छ।

वरदानः— संस्कार मेटाउन र मिलाउन सदा तत्पर रहने रूहानी सेवाधारी भव

जसरी स्थूल सेवामा सदा तत्पर रहन्छौ, जहाँ बोलाइन्छ त्यहाँ पुग्छौ। त्यस्तै मनसाबाट पनि जुन संकल्प धारण गर्न चाहन्छौ, त्यसमा पनि सदा तत्पर बन। जो सोच्छौ त्यो त्यसै समय गर। रूहानी सेवाधारी बच्चाहरू रूहानी सम्बन्ध र सम्पर्क निर्वाह गर्नमा सदा तत्पर। उनीहरूलाई संस्कार मेटाउन वा संस्कार मिलाउन समय लाग्दैन। जस्तो बाबाको संस्कार त्यस्तै तिमी पनि संस्कार होस्। यो संस्कार मिलाउनु सबैभन्दा ठूलो रास हो।

स्लोगनः— पवित्रताको रोयल्टीको अनुभव गर्नु र गराउनु नै रोयल आत्माको निशानी हो।